

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 442

15-03-2023 - ൽ മറുപടിയ്ക്ക്

വിദ്യാർത്ഥികൾക്ക് പഠനത്തിനൊപ്പം വരുമാനം ഉറപ്പാക്കാൻ പദ്ധതി

ചോദ്യം	ഉത്തരം
<p align="center">ശ്രീ. പി. ടി. എ. റഹീം, ശ്രീമതി കെ. കെ. ശൈലജ ടീച്ചർ, ശ്രീ. കെ.വി.സുമേഷ്</p>	<p align="center">ഡോ. ആർ. ബിന്ദു (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)</p>
<p>(എ) സർവകലാശാലകളിലെയും അഫിലിയേറ്റഡ് കോളേജുകളിലെയും ഡിപ്പാർട്ട്മെന്റുകളെ ഗ്രേഡ് ചെയ്യുന്നതിന് നിലവിലുള്ള സംവിധാനങ്ങൾ എന്തൊക്കെയാണെന്ന് വ്യക്തമാക്കാമോ;</p>	<p>(എ) സർവകലാശാലകളെയും അഫിലിയേറ്റഡ് കോളേജുകളെയും അവയിലെ ഡിപ്പാർട്ട്മെന്റുകളെയും ഗ്രേഡ് ചെയ്യുന്നതിന് നാഷണൽ അസസ്സ്മെന്റ് ആൻഡ് അക്രഡിറ്റേഷൻ കൗൺസിൽ (NAAC), നാഷണൽ ബോർഡ് ഓഫ് അക്രഡിറ്റേഷൻ (NBA) എന്നിവ ദേശീയതലത്തിൽ പ്രവർത്തിക്കുന്നു. കൂടാതെ കേരളത്തിൽ ഉന്നത വിദ്യാഭ്യാസ കൗൺസിലിൽ സ്റ്റേറ്റ് അസസ്സ്മെന്റ് ആൻഡ് അക്രഡിറ്റേഷൻ സെന്ററും പ്രവർത്തനം ആരംഭിച്ചിട്ടുണ്ട്. നാക് ഇൻസ്റ്റിറ്റ്യൂഷണൽ അക്രഡിറ്റേഷനൊപ്പം ഏതെങ്കിലും ഒരു ഡിപ്പാർട്ട്മെന്റ്/സ്കൂൾ/സെൻറർ എന്നിവയേയും അസസ്സ്മെന്റിന്റെ യൂണിറ്റുകളായി പരിഗണിക്കുന്നു. എന്നാൽ NAAC സ്ഥാപനങ്ങളുടെ സ്ഥാപനതല അക്രഡിറ്റേഷനാണ് കൂടുതൽ പ്രാമുഖ്യം നൽകുന്നത്. ഇതിനായി NAAC ഏഴ് മാനദണ്ഡങ്ങളാണ് പരിഗണിക്കുന്നത്.</p> <ol style="list-style-type: none"> 1. Curricular Aspects 2. Teaching – Learning & Evaluation 3. Research, Innovation & Extension 4. Infrastructure and Learning Resources 5. Student Support and Progression 6. Governance, Leadership and Management 7. Institutional Values and Best Practices <p>സാക് അസസ്സ്മെന്റിനും അക്രഡിറ്റേഷനും നാക്കിന്റെ മാനദണ്ഡങ്ങളോടൊപ്പം</p>

		<p>സംസ്ഥാനാധിഷ്ഠിത (State specific) മൂന്ന് മാനദണ്ഡങ്ങൾ കൂടി ഉപയോഗിക്കുന്നു.</p> <ol style="list-style-type: none"> 1. Equity and Excellence 2. Scientific temper 3. Secular outlook <p>NBA പ്രധാനമായും പ്രൊഫഷണൽ സ്ഥാപനങ്ങളുടെ ഡിപ്പാർട്ട്മെന്റ്/ പ്രോഗ്രാംതല അസസ്സ്മെന്റും - അക്രഡിറ്റേഷനാണ് നൽകുന്നത്. താഴെപ്പറയുന്ന മാനദണ്ഡങ്ങൾ NBA പ്രധാനമായും ഉപയോഗിക്കുന്നു.</p> <ol style="list-style-type: none"> 1. Mission and Vision Statement 2. Program Educational Objectives (PEOs) 3. Program Outcomes (Pos) 4. Course Outcomes (Cos)
(ബി)	<p>വിദ്യാർത്ഥികൾക്ക് പഠനത്തിനൊപ്പം വരുമാനം ഉറപ്പാക്കുന്നതിന് നിലവിൽ പദ്ധതികളുണ്ടോയെന്നും പുതിയ പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോയെന്നും അറിയിക്കാമോ;</p>	<p>(ബി) കേരളത്തിലെ കലാലയങ്ങളിൽ വിദ്യാർത്ഥികൾക്ക് പഠനത്തോടൊപ്പം സമ്പാദ്യശീലവും അതിലുപരിയായി തൊഴിൽ നൈപുണ്യവും പ്രദാനം ചെയ്യുന്ന പുതിയ പദ്ധതിയാണ് "Earn While You Learn". പ്രസ്തുത പദ്ധതിയുടെ ഭാഗമായി ഓരോ കോളേജുകളിലും വിദ്യാർത്ഥികൾക്ക് ചെയ്യാൻ കഴിയുന്ന തൊഴിൽ അവസരങ്ങൾ കണ്ടെത്തുകയും, കണ്ടെത്തുന്ന തൊഴിലവസരങ്ങൾ കൃത്യതയോടെ ചെയ്തു പൂർത്തീകരിക്കുന്നതിനായി താല്പര്യമുള്ള വിദ്യാർത്ഥികൾക്ക് ട്രെയിനിങ്ങ് നൽകുകയും ചെയ്യുന്നു. ആദ്യ ഘട്ടമായി കോളേജിനുള്ളിൽ ചെയ്യാൻ കഴിയുന്ന ജോലികളാണ് പദ്ധതിയിൽ ഉൾപ്പെടുത്തിയിരിക്കുന്നത്.</p> <p>എ.പി.ജെ. അബ്ദുൾ കലാം സാങ്കേതിക സർവ്വകലാശാലയിൽ കരിക്കലത്തിന്റെ ഭാഗമായി തന്നെ വൻകിട വ്യവസായ സ്ഥാപനങ്ങളിൽ ബി.ടെക്, എം.ടെക് വിദ്യാർത്ഥികൾക്ക് ഇന്റേൺഷിപ്പ് സൗകര്യം ഒരുക്കുന്നുണ്ട്. കൂടാതെ, തൊഴിൽ സംരംഭകത്വം പാഠ്യവിഷയ പദ്ധതിയിൽ ഉൾപ്പെടുത്തുന്നതിനായി അഫിലിയേറ്റഡ് കോളേജുകൾ കേന്ദ്രീകരിച്ചുള്ള Centres of Excellence സ്ഥാപിക്കാനുള്ള നടപടികൾ സ്വീകരിച്ചു വരുന്നു. ഇത്തരം കേന്ദ്രങ്ങളിൽ Industry-IN-Campus, Technology Business Incubator, Mini Industrial Units തുടങ്ങിയ പദ്ധതികൾ വിഭാവനം ചെയ്യുന്നതു വഴി വിദ്യാർത്ഥികൾക്ക്</p>

		<p>പഠനത്തോടൊപ്പം വരുമാനം കണ്ടെത്താനുള്ള മാർഗ്ഗം തുറക്കപ്പെടുന്നു.</p>
<p>(സി) കലാസാഹിത്യ വൈജ്ഞാനിക മേഖലയിലെ പ്രമുഖർക്ക് ഒത്തുകൂടി ആശയങ്ങൾ പങ്കുവയ്ക്കാനും പ്രാവർത്തികമാക്കാനുമുള്ള എന്തെങ്കിലും സംവിധാനങ്ങൾ ഉന്നതവിദ്യാഭ്യാസ മേഖലയിൽ നിലവിലുണ്ടോയെന്ന് വ്യക്തമാക്കാമോ;</p>		<p>(സി) വിവിധ സർവ്വകലാശാലകൾ സീകരിച്ചിട്ടുള്ള സംവിധാനങ്ങൾ ചുവടെ ചേർത്തിരിക്കുന്നു.</p> <p><u>കേരള സർവ്വകലാശാല</u></p> <p>Meet the Scholar, Interaction with Eminent Scholar എന്നീ പദ്ധതികൾ നടപ്പിലാക്കിയിട്ടുണ്ട്.</p> <p><u>കാലിക്കറ്റ് സർവ്വകലാശാല</u></p> <p>സർവ്വകലാശാലയിലെ എല്ലാ പഠന വകുപ്പുകളിലും സെമിനാറുകളും, ശില്പശാലകളും നടത്തിവരുന്നുണ്ട്. കൂടാതെ വിവിധ പഠന വകുപ്പുകളുടെ കീഴിലുള്ള വിവിധ ക്ലബ്ബുകളുടെയും മറ്റും നേതൃത്വത്തിൽ സമൂഹത്തിലെ വിവിധ മേഖലകളിലുള്ള പ്രഗത്ഭരുമായി വിദ്യാർത്ഥികൾക്ക് സംവദിക്കാനുള്ള അവസരങ്ങൾ ഒരുക്കാറുണ്ട്.</p> <p><u>എം.ജി. സർവ്വകലാശാല</u></p> <p>വിവിധ മേഖലകളിൽ വ്യക്തിമുദ്ര പതിപ്പിച്ചിട്ടുള്ള വ്യക്തികളുടെ കൂട്ടായ്മയായ U3A(University of the Third Age) എന്ന പ്രസ്ഥാനത്തിന് രൂപം നൽകിയിട്ടുണ്ട്. ഈ പ്രസ്ഥാനത്തിലെ അംഗങ്ങളുടെ പ്രാവീണ്യം സർവ്വകലാശാലയുടെയും സമൂഹത്തിന്റെയും പുരോഗതിക്ക് ഉപകാരപ്പെടുന്നവണ്ണം ഉപയോഗപ്പെടുത്തുക എന്നുള്ളതാണ് ഈ പദ്ധതിയുടെ ലക്ഷ്യം.</p> <p>നവീകരണത്തിനും സംരംഭകത്വത്തിനുമുള്ള അന്തരീക്ഷം വികസിപ്പിക്കുന്നതിനുള്ള ഒരു സ്ഥാപന സംവിധാനമായി മഹാത്മാഗാന്ധി സർവ്വകലാശാലയുടെ ബിസിനസ് ഇനൊവേഷൻ ആൻഡ് ഇൻകുബേഷൻ സെന്റർ (BIIC) പ്രവർത്തിക്കുന്നു.</p> <p><u>കൊച്ചി ശാസ്ത്ര സാങ്കേതിക സർവ്വകലാശാല</u></p> <p>വൈജ്ഞാനിക മേഖലയിലെ ആശയങ്ങൾ പങ്കുവെക്കുന്നതിനുവേണ്ടി സെമിനാറുകളും കോൺഫറൻസുകളും വീക്കിലി ടോക്കുകളും ലെക്ചർ സീരിസുകളും സർവ്വകലാശാലയിലെ വിവിധ പഠന വകുപ്പുകൾ കേന്ദ്രീകരിച്ച് പതിവായി നടത്തി വരുന്നുണ്ട്.</p> <p><u>ശ്രീ ശങ്കരാചാര്യ സംസ്കൃത സർവ്വകലാശാല</u></p>

കേന്ദ്ര സംഗീത നാടക അക്കാദമിയുമായി സഹകരിച്ച് സർവകലാശാല അമൃത് യുവ മഹോത്സവ് 2021 അവാർഡ് ഫെസ്റ്റിവൽ സംഘടിപ്പിക്കുകയും 2021 വർഷത്തെ ഉസ്താദ് ബിസ്മില്ലാവാൻ യുവ പുരസ്കാര ജേതാക്കളുടെ കലാ പ്രകടനങ്ങൾ സർവകലാശാല സമൂഹത്തിനും പൊതുസമൂഹത്തിനും അനുഭവ വേദ്യമാക്കുകയും ചെയ്തു. സർവകലാശാലയുടെ വിവിധ അക്കാദമിക വകുപ്പുകളുടെ നേതൃത്വത്തിൽ 'Erudite Scholars in Residence Programme' സംഘടിപ്പിക്കുക വഴി ലോകത്തിലെ തന്നെ ഏറ്റവും മികച്ച Academician മായി സംവദിക്കാനും ആശയ വിനിമയം നടത്തുന്നതിനും, സമൂഹത്തിനും പ്രത്യേകിച്ച് കുട്ടികൾക്കും അവസരമൊരുക്കുന്നു. ലോകത്തിലെ തന്നെ പ്രശസ്ത സർവകലാശാലയിലെ അധ്യാപകരുടെ പ്രഭാഷണ പരമ്പരകൾക്ക് തുടർച്ചയായി വേദിയൊരുക്കുന്നു. മലയാള ഭാഷാ വാരാചരണത്തിന്റെ ഭാഗമായുള്ള പ്രഭാഷണ പരമ്പരകൾക്ക് സ്ഥിരം വേദിയാകുന്നു. കേരള ചരിത്ര ഗവേഷണ കൗൺസിലുമായി ബന്ധപ്പെട്ട് അക്കാദമിക സഹകരണവും തദ്ദേശ കൂടുതൽ ഗവേഷണ പാരമ്പര്യവും വൈജ്ഞാനിക മേഖലയിലെ ഒത്തു കൂടലുകളും നടപ്പിലാക്കുന്നതിനുള്ള നടപടികൾ സ്വീകരിച്ചു വരുന്നു. സംസ്കൃത പ്രചാരണത്തിന്റെ ഭാഗമായുള്ള സംസ്കൃത ദിനാചരണത്തിലും മികവുറ്റ പ്രഭാഷണ പരമ്പരകൾക്ക് സർവകലാശാല വേദിയൊരുക്കുന്നു.

മലയാള സർവകലാശാല

കലാസാഹിത്യ വൈജ്ഞാനിക മേഖലയിലെ പ്രമുഖരെ ഉൾപ്പെടുത്തിക്കൊണ്ടുള്ള സെമിനാറുകൾ, വിശേഷാൽ പരിപാടികൾ എന്നിവ സർവകലാശാലയിലെ വിവിധ സ്കൂളുകളുടെ നേതൃത്വത്തിൽ നടത്തിവരുന്നുണ്ട്.

എ.പി ജെ അബ്ദുൾ കലാം ടെക്നോളജിക്കൽ യൂണിവേഴ്സിറ്റി

കോളേജ് തലത്തിൽ കലോത്സവവും മറ്റ് പരിപാടികളും നടത്തിവരുന്നുണ്ട്. ഈ പരിപാടികളിൽ കല സാഹിത്യ രംഗത്തെ പ്രമുഖരെ ക്ഷണിക്കുകയും അവരുമായി സംവദിക്കാനുള്ള അവസരങ്ങൾ വിദ്യാർത്ഥികൾക്ക് ലഭിക്കുകയും ചെയ്യുന്നു.

(ഡി) കോളേജ് ക്ലസ്റ്ററുകൾ എന്ന ആശയം

(ഡി) ഒരേ പ്രദേശത്ത് സ്ഥിതിചെയ്യുന്ന ഉന്നത വിദ്യാഭ്യാസ

പ്രോത്സാഹിപ്പിക്കുന്നതിന് നടപടികൾ സ്വീകരിച്ചിട്ടുണ്ടോയെന്ന് അറിയിക്കാമോ?

സ്ഥാപനങ്ങൾ പ്രത്യേകിച്ചും കോളേജുകൾ, മാനുഷികവും ഭൗതികവുമായ വിഭവങ്ങൾ പരസ്പരം പങ്കുവെക്കുകയും അതുവഴി ഈ വിഭവങ്ങൾ പരമാവധി പ്രയോജനപ്പെടുത്തുകയും ചെയ്ത്, ഉന്നത വിദ്യാഭ്യാസ രംഗത്ത് മേന്മ കൈവരിക്കുക എന്ന ഉദ്ദേശ്യത്തോടെയാണ് യു.ജി.സി നിർദ്ദേശാനുസരണം 'ക്ലസ്റ്റർ ഓഫ് കോളേജസ്' എന്ന പദ്ധതി നടപ്പിലാക്കിയത്.

കോളേജ് വിദ്യാഭ്യാസ വകുപ്പിന് കീഴിലുള്ള സർക്കാർ കോളേജുകളിൽ ക്ലസ്റ്ററുകൾ എന്ന ആശയം പ്രോത്സാഹിപ്പിക്കുന്നതിന്റെ ഭാഗമായി റിസർച്ചിനു പ്രാധാന്യമുള്ള കോളേജുകളെ ലീഡ് കോളേജുകളായി കണക്കാക്കി കോമൺ ഇൻസ്ട്രുമെന്റേഷൻ ലാബ് ക്രമീകരിക്കുകയും പ്രസ്തുത ലാബുകൾ മറ്റു കോളേജുകളിലെ വിദ്യാർത്ഥികൾക്കും അധ്യാപകർക്കും ഉപയോഗിക്കുന്നതിനുള്ള സൗകര്യങ്ങൾ ഒരുക്കി നൽകുകയും ചെയ്തിട്ടുണ്ട്.

സെക്ഷൻ ഓഫീസർ